

मुभयकामः । ५। प्रदक्षिणमग्निमुदकुम्भं च त्रिः परिणयं जपति

अमो ऽहमस्मि सा त्वं सा त्वमस्यमो ऽहम् ।

द्यौरहं पृथिवी त्वं सामाहमृक्कम् ॥

तावेहि विवहावहै प्रजां प्रजनयावहै ।

५ संप्रियौ रोचिष्णू सुमनस्यमानौ जीवेव शरदः शतम् ॥

इति । ६। परिणीय परिणीयाश्मानमारोहयति

इममश्मानमारोहाश्मेव त्वं स्थिरा भव ।

सहस्व पृतनायतो ऽभितिष्ठ पृतन्यतः ॥

इति । ७। वध्वञ्जला उपस्तीर्य भ्राता भ्रातृस्थानो वा द्विर्ला-

१० जानावपति । ८। त्रिर्जामदग्न्यानाम् । ९। प्रत्यभिघार्य हविः । १०।

अवत्तं च । ११। एषो ऽवदानधर्मः । १२।

अर्यमणं नु देवं कन्या अग्निमयक्षत ।

स इमां देवो अर्यमा प्रेतो मुञ्चातु नामुतः स्वाहा ॥

वरुणं नु देवं कन्या अग्निमयक्षत ।

१५ स इमां देवो वरुणः प्रेतो मुञ्चातु नामुतः स्वाहा ॥

पूषणं नु देवं कन्या अग्निमयक्षत ।

स इमां देवः पूषा प्रेतो मुञ्चातु नामुतः स्वाहा ॥

इत्यविच्छिन्दत्यञ्जलिं सुचेव जुहुयात् । १३। अपरिणीय शूर्प-

पुटेनाभ्यात्मं तूष्णीं चतुर्थम् । १४। ओथोप्य हैके लाजान्परिण-

२० यन्ति तथोत्तमे आहुती न संनिपततः । १५। अथास्यै शिखे वि-

मुञ्चति यदि कृते भवत ऊर्णास्तुके केशपक्षयोर्बद्धे भवतः । १६।

प्र त्वा मुञ्चामि वरुणस्य पाशादिति । १७। उत्तरामुत्तरया । १८।

अथैनामपराजितायां दिशि सप्त पदान्यभ्युत्क्रामयति